

નવી બાબત ૨૦૨૫-૨૬

એસસીડબલ્યુ-૩૦- સમરસ કુમાર છાત્રાલયોના
મકાન બાંધકામની રૂ.૩૭.૭૯/- કરોડની નવી
બાબતને વહીવટી મંજૂરી આપવા બાબત

ગુજરાત સરકાર

સામાજિક ન્યાય અને અધિકારીતા વિભાગ

ઠરાવ ક્રમાંક: SJED/SHC/e-file/17/2024/2776/K Section

સચિવાલય, ગાંધીનગર

તા. As Per e-sign.

વંચાણમાં લીધા:

(૧) નિયામકશ્રી(અ.જા.ક.) નો તા.૨૦/૧૨/૨૦૨૪નો પત્ર ક્રમાંક: અજાક/ગ/૨૦૨૫-૨૬/૮૪૮૩

(૨) નિયામકશ્રી(અ.જા.ક.) નો તા.૨૪/૦૩/૨૦૨૫નો પત્ર ક્રમાંક: અજાક/ગ/૨૦૨૪-૨૫/૧૭૭૨-૧૭૭૪

પ્રસ્તાવના:

અનુસૂચિત જાતિના, અનુસૂચિત જનજાતિ અને વિકસતી જાતિનાં વિદ્યાર્થીઓ/ વિદ્યાર્થીનીઓ અભ્યાસ કરી ઉચ્ચ શિક્ષણ સારી રીતે પ્રાપ્ત કરી શકે તે હેતુથી રાજ્યની વિવિધ યુનિવર્સિટીના કેમ્પસ ખાતે રહેવા-જમવાની સગવડ આપવાના હેતુથી સમરસ છાત્રાલયો ચલાવવામાં આવે છે. વંચાણે લીધેલ ક્રમાંક: (૧) પરના નિયામકશ્રી (અ.જા.ક.)ના તા.૨૦/૧૨/૨૦૨૪ના પત્રથી (૧) સમરસ કુમાર છાત્રાલય, સુરેન્દ્રનગર (૨) સમરસ કુમાર છાત્રાલય, બારડોલી (જિ.સુરત) (૩) સમરસ કુમાર છાત્રાલય, જુનાગઢ (૪) સમરસ કુમાર છાત્રાલય, અમરેલી (૫) સમરસ કુમાર છાત્રાલય, વલસાડ (૬) સમરસ કુમાર છાત્રાલય, અમદાવાદ (યુનિટ-૨) (૭) સમરસ કુમાર છાત્રાલય, સુરત (યુનિટ-૨) (૮) સમરસ કુમાર છાત્રાલય, રાજકોટ (યુનિટ-૨) તથા (૯) સમરસ કુમાર છાત્રાલય, વડોદરા (યુનિટ-૨)ના મકાન બાંધકામ માટેની રૂ.૪૬.૬૯/-કરોડની નવી બાબતનો નાણાકીય વર્ષ ૨૦૨૫-૨૬ના અંદાજપત્રમાં સમાવવા દરખાસ્ત કરવામાં આવેલ હતી. ઉક્ત ૦૯ છાત્રાલયોના મકાન બાંધકામ માટે કુલ રૂ.૪૬.૬૯/-કરોડની જોગવાઈનો નાણાકીય વર્ષ:૨૦૨૫-૨૬ના અંદાજપત્રમાં સમાવેશ કરવામાં આવેલ છે. વંચાણે લીધેલ ક્રમાંક (૨)પરના નિયામકશ્રી (અ.જા.ક.)ના તા.૨૪/૦૩/૨૦૨૫ના પત્રથી ૦૯ છાત્રાલયોના મકાન બાંધકામ માટે રૂ.૪૬.૬૯/- કરોડનો ખર્ચ કરવાની વહીવટી મંજૂરી આપવા દરખાસ્ત કરવામાં આવેલ હતી. જે બાબત સરકારશ્રીની વિચારણા હેઠળ હતી.

ઠ રા વ:

કાળજીપૂર્વકની વિચારણાને અંતે, (૧) સમરસ કુમાર છાત્રાલય, સુરેન્દ્રનગરના બાંધકામ માટે મંજૂર થયેલ બ્લોક અંદાજ રૂ.૩૦/- કરોડના સામે રૂ.૯.૯૦/-કરોડ ખર્ચ કરવાની (૨) સમરસ કુમાર છાત્રાલય, બારડોલી (જિ.સુરત) ના બાંધકામ માટે મંજૂર થયેલ બ્લોક અંદાજ રૂ.૧૩.૭૯/- કરોડના સામે રૂ.૪.૫૭/- કરોડ ખર્ચ કરવાની (ફાઉન્ડેશન માટે રૂ.૫.૦૦ લાખ જ મંજૂર) (૩) સમરસ કુમાર છાત્રાલય, જુનાગઢના બાંધકામ માટે મંજૂર થયેલ બ્લોક અંદાજ રૂ.૫૧.૪૧/- કરોડની સામે રૂ.૧૭.૩૨/-કરોડ ખર્ચ કરવાની (TPI માટે ૧.૫% લેખે ગણતરી કરી વધારાના બાદ કરવામાં આવેલ છે.) (૪) સમરસ કુમાર છાત્રાલય, અમરેલીના બ્લોક એસ્ટીમેટ મળેલ ન હોવાથી ટોકન વહીવટી મંજૂરી લેખે રૂ.૧ કરોડ ખર્ચ કરવાની (૫) સમરસ કુમાર છાત્રાલય, વલસાડના બાંધકામ માટે મંજૂર થયેલ બ્લોક અંદાજ રૂ.૪૭.૬૦/- કરોડ સામે રૂ.૧.૦૦/- કરોડ ખર્ચ કરવાની (૬) સમરસ કુમાર છાત્રાલય, અમદાવાદ (યુનિટ-૨) ના બાંધકામ માટે મંજૂર થયેલ બ્લોક અંદાજ રૂ.૧૪૮.૧૨/- કરોડ સામે રૂ.૧.૦૦/- કરોડ ખર્ચ કરવાની (૭) સમરસ કુમાર છાત્રાલય, સુરત (યુનિટ-૨) ના બાંધકામ માટે મંજૂર થયેલ બ્લોક અંદાજ રૂ.૧૬૯.૮૯/- કરોડ સામે રૂ.૧.૦૦/-કરોડ ખર્ચ કરવાની (ફાઉન્ડેશન માટે રૂ.૫.૦૦ લાખ જ મંજૂર) (૮) સમરસ કુમાર છાત્રાલય, રાજકોટ (યુનિટ-૨) ના બાંધકામ માટે મંજૂર થયેલ બ્લોક અંદાજ રૂ.૧૨૫.૯૧/- કરોડ સામે રૂ.૧.૦૦/-કરોડ ખર્ચ કરવાની (ફાઉન્ડેશન માટે રૂ.૫.૦૦ લાખ જ મંજૂર)(૯) સમરસ કુમાર છાત્રાલય, વડોદરા (યુનિટ-૨)ના બાંધકામ માટે મંજૂર થયેલ બ્લોક અંદાજ રૂ.૧૩૧.૬૬/- કરોડ સામે રૂ.૧.૦૦/-કરોડ ખર્ચ કરવાની (ફાઉન્ડેશન માટે રૂ.૫.૦૦ લાખ જ મંજૂર.



TPI માટે ૧.૫% લેખ ગણતરી કરી વધારાના બાદ કરવામાં આવેલ છે.) માટે મકાન બાંધકામની યોજના હેઠળ નાણા વિભાગ દ્વારા મંજૂર કર્યા મુજબ કુલ રૂ.૩૭.૭૯/- કરોડની નવી બાબતની જોગવાઈને નીચેની શરતોને આધીન ખર્ચ કરવાની આથી વહીવટી મંજૂરી આપવામાં આવે છે.

શરતો:

(૧) બાંધકામના કામોની દરખાસ્તોની મંજૂરી માટે નિયામક(અનુસૂચિત જાતિ કલ્યાણ) કચેરી દ્વારા તાત્કાલીન પ્રવર્તમાન S.O.R મુજબ નકશા-અંદાજો તૈયાર કરી સક્ષમ સત્તાધિકારીની તાંત્રિક મંજૂરી મેળવવાની રહેશે. સદર બાંધકામ અંગેની ટાઈપ ડીઝાઈન માર્ગ અને મકાન વિભાગ પાસેથી અથવા નિયત થયેલ સંસ્થા પાસેથી તૈયાર કરવાની રહેશે.

(૨) બાંધકામના કામોમાં P.W.D. મેન્યુઅલની જોગવાઈઓનું પાલન કરવાનું રહેશે.

(૩) આ કામ માટે જમીન સંપાદન કરવાની જરૂરિયાત હોય તેવા સંજોગોમાં જમીન સંપાદન અંગેની કાર્યવાહી નિયામક(અનુસૂચિત જાતિ કલ્યાણ) કચેરી દ્વારા સત્પરે પૂર્ણ કરાવી લેવાની રહેશે અને જમીન સંપાદન અંગેની કામગીરી પૂર્ણ કર્યા બાદ જ વર્ક ઓર્ડર આપવાના રહેશે.

(૪) રેલ્વે, વન અને પર્યાવરણ વિભાગ, પ્રદૂષણ નિયંત્રણ બોર્ડની મંજૂરી કે જમીન સંપાદનની આવશ્યકતા જણાતી હોય તો આવી મંજૂરી સમયસર મેળવી લેવાની રહેશે. આવા જરૂરી કલીયરન્સ મેળવવામાં જો વિલંબ થવાનું જણાય તો વર્કઓર્ડર આપતાં પહેલાં જરૂરી ચોકસાઈ કરી લેવાની રહેશે.

(૫) જમીન સંપાદન/ પુનઃ સ્થાપન કે પુનઃ વસન વિગેરે કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે.

(૬) સદર બાંધકામ અંગેની કામગીરી પ્રોજેક્ટને અસર ન થાય તે રીતે નિયત સમયમર્યાદામાં પૂર્ણ કરવાની રહેશે. આ બાંધકામ અંગે જો કોઈ લીટીગેશન, પબ્લિક કોર્ટ કેસ પડતર હોય તો પ્રોજેક્ટને અસર ન થાય તે રીતે નિયત સમયમર્યાદામાં યોગ્ય નિકાલ કરવાનો રહેશે.

(૭) આ યોજનાની અમલવારી અર્થે કોઈ અન્ય વિભાગ સાથેના Linkagesની કામગીરી પ્રોજેક્ટની સમયમર્યાદાને અસર ન કરે તે રીતે પૂર્ણ કરવાના રહેશે

(૮) આ કામની ડિઝાઈન તૈયાર કરતી વખતે અને યોજનાનાં અમલીકરણમાં સુરક્ષા અંગેના ધોરણો અને ગુજરાત સ્ટેટ ડિઝાસ્ટર મેનેજમેન્ટ એજન્સીની માર્ગદર્શક સૂચનાઓનું ચૂસ્તપણે પાલન કરવાનું રહેશે.

(૯) મંજૂર થયેલ અંદાજોમાં કોઈ ફેરફાર થાય તો તે અંગેની સુધારેલી વહીવટી મંજૂરી સમયસર મેળવી લેવાની રહેશે.

(૧૦) બાંધકામ અંગેની કામગીરી સંદર્ભે સરકારશ્રીની મંજૂરીથી જો કોઈ અલાયદા એકમને બાંધકામની જવાબદારી સોંપવામાં આવી હોય તે સિવાયના બાંધકામના તમામ કિસ્સાઓમાં રાજ્ય સરકારના માર્ગ અને મકાન વિભાગ મારફત જ કામગીરી કરાવવાની રહેશે.

(૧૧) આ મંજૂરી અન્વયે કરવાની થતી ખરીદી અંગે રાજ્ય સરકારની પ્રવર્તમાન ખરીદનીતિની જોગવાઈઓનું ચૂસ્તપણે પાલન કરવાનું રહેશે.

(૧૨) આ બાંધકામ અંદાજોની મર્યાદામાં ખર્ચ કરવાનો રહેશે.

(૧૩) ગુજરાત સરકારના ઉદ્યોગ અને ખાણ વિભાગના ઠરાવ મુજબ ખરીદી ગવર્નમેન્ટ ઇ-માર્કેટપ્લેસ (GeM) પોર્ટલ મારફતે કરવા ખરીદ પદ્ધતિ મુજબની સુચનાઓનું ચુસ્તપણે પાલન કરવાનું રહેશે. પરંતુ જે વસ્તુઓ GeM Portal પર ઉપલબ્ધ ન હોય એવી વસ્તુઓની ખરીદી માટે ઉદ્યોગ અને ખાણ વિભાગના તા.૦૧/૧૦/૨૦૧૮ ના ઠરાવ તથા ત્યારબાદના વખતો વખત થયેલ સુધારાઓનું ચુસ્તપણે પાલન કરવાનું રહેશે.

(૧૪) સૂચિત કામો પૈકી જે કામો MNREGA હેઠળ આવરી લેવાય તેમ હોય તેવા કામોનો ખર્ચ MNREGA યોજના હેઠળ ઉધારવામાં આવે તે અંગેની નિયામક(અનુસૂચિત જાતિ કલ્યાણ) કચેરી દ્વારા તકેદારી રાખવાની રહેશે.

(૧૫) જો મકાન તોડી પાડવાનું હોય તો મકાન તોડી પાડવાની અનુમતી સક્ષમ કક્ષાએથી મેળવ્યા બાદ ગ્રાંટ રીલીઝ કરવાની



નિયામક(અનુસૂચિત જાત કલ્યાણ) કચેરી દ્વારા તકેદારી રાખવાની રહેશે.

(૧૬) કેન્દ્ર પુરસ્કૃત યોજના હોય તો ભારત સરકાર પાસેથી સમયસર નાણા મેળવવાના રહેશે તેમજ ભારત સરકાર દ્વારા નિયત કરેલ શરતોનું પાલન કરવાનું રહેશે.

(૧૭) પ્રોજેક્ટ પૂર્ણ થયા બાદ તેના સુચારુ ઉપયોગ અને અમલવારી માટે **operation and maintenance** ની યોગ્ય વ્યવસ્થા અને આયોજન કરવાનું રહેશે.

(૧૮) આ મંજૂરી અન્વયે કરવાના થતા ખર્ચ અંગે નાણાંકીય ઔચિત્યનાં સિદ્ધાંતોનું પાલન કરવાનું રહેશે.

(૧૯) નાણા વિભાગના કરકસર પ્રભાગ દ્વારા વખતો વખત બહાર પાડવામાં આવતી કરકસર અંગેની સુચનાઓનું નિયામક(અનુસૂચિત જાત કલ્યાણ) કચેરી દ્વારા ચુસ્તપણે પાલન કરવાનું રહેશે.

(૨૦) સદર યોજના રાજ્ય સરકાર ના ફાળા સિવાય બાહ્ય સહાયિત્વ લોન કે કેન્દ્રીય ફાળા થી કરવાની હોય તો તે સમયસર મેળવી લેવા અંગે જરૂરી કાર્યવાહી સમયસર કરવાની રહેશે.

(૨૧) સમગ્ર પ્રોજેક્ટ તેની વહીવટી મંજૂરીની મર્યાદામાં સમય સર પૂર્ણ થાય તે રીતે સમયબદ્ધ નાણાકીય આયોજન કરવાનું રહેશે. તે માટેના જરૂરી નાણાકીય સ્ત્રોત પાસેથી સમય સર ફંડ ઉપલબ્ધ થાય તેનું આયોજન કરવાનું રહેશે.

(૨૨) આ મંજૂરી અન્વયે કરવાનો થતો ખર્ચ જે તે વર્ષની અંદાજપત્રીય જોગવાઈને આધીન અને નાણાં વિભાગ દ્વારા વખતોવખત ફાળવવામાં આવતી ગ્રાંટની મર્યાદામાં કરવાનો રહેશે.

(૨૩) પ્રસ્તુત કામ માટે પ્રવર્તમાન નિયમોને આધીન ચાલુ તથા આગામી નાણાકીય વર્ષમાં પર્યાપ્ત અંદાજપત્રીય જોગવાઈ કરાવી લેવાની રહેશે.

(૨૪) આ અંગેનો ખર્ચ રાજ્ય સરકારના સ્થાયી તેમજ વખતો-વખત લાગુ પડતા ઠરાવો/પરિપત્રો અને નિયમોની જોગવાઈઓ મુજબ નિયત પદ્ધતિથી કરવાનો રહેશે.

(૨૫) આ મંજૂરી અન્વયે ફાળવેલ ગ્રાંટનો અન્ય હેતુ માટે ઉપયોગ કરી શકાશે નહીં. બચત રહેતી રકમ વર્ષ આખરે સરન્ડર કરવાની રહેશે. જે હેતુ માટે બજેટ જોગવાઈ કરવામાં આવી છે તે હેતુ માટે જ ખર્ચ કરવાનો રહેશે.

(૨૬) યોજના હેઠળ નિયત કરવામાં આવેલ શરતોનું ચૂસ્તપણે પાલન કરવાનું રહેશે.

(૨૭) અંદાજ સમિતિની ભલામણ અનુસાર રાજ્ય વિધાનમંડળ દ્વારા કોઈ નવી સેવા અથવા સેવાના નવા સાધન માટે અંદાજપત્રમાં માંગણી મંજૂર કરવામાં આવી હોય અને એ બાબતે બે વર્ષ સુધી કોઈ ખર્ચ કરવામાં આવ્યું ન હોય, તો પછી વિધાનમંડળની મંજૂરી રદ થઈ ગયેલ સમજવી. ત્યારબાદ જો તે બાબત પર ખર્ચ કરવાનું આવશ્યક બને તો નવેસરથી વિધાનમંડળની મંજૂરી મેળવવાની રહેશે.

(૨૮) Road and Building Department Resolution No.RBD/OAS/e-file/16/2022/0002/ Section-C તા.૧૧/૧૦/૨૦૨૩ પ્રસિધ્ધ થયેલ Standard Bidding Document (SBD)નું પાલન કરવાનું રહેશે.

નિયામકશ્રી(અ.જા.ક.) દ્વારા સમરસ કુમાર છાત્રાલય,અમરેલીના બ્લોક એસ્ટીમેટ રજૂ ન કરેલ હોવાથી બજેટમાં મંજૂર થયેલ રૂ.૯.૯૦/- કરોડની રકમ સામે નાણા વિભાગ દ્વારા ટોકન જોગવાઈ લેખે રૂ.૧.૦૦/- કરોડ ખર્ચ કરવાની મંજૂરી આપવામાં આવેલ છે. નિયામકશ્રી(અ.જા.ક.)એ સમરસ કુમાર છાત્રાલય, અમરેલીના નવા બ્લોક એસ્ટીમેટ મળ્યેથી તેને સુધારેલ વહીવટી મંજૂરી અર્થે રજૂ કરવાના રહેશે.

આ અંગેનો ખર્ચ વિભાગના માંગણી નં-૯૫ મુખ્ય સદર- જરૂર અનુસૂચિત જાતિઓ, અનુસૂચિત આદિજાતિઓ, અન્ય પછાત વર્ગોનું કલ્યાણ અંગે મૂડી ખર્ચ જોગવાઈ, પેટા મુખ્ય સદર-૦૧ અનુસૂચિત જાતિઓનું કલ્યાણ, ગૌણ સદર-૨૭૭ શિક્ષણ, પેટા સદર-૦૨, **SCW-30** - સમરસ કુમાર છાત્રાલયોના મકાનનું બાંધકામ હેઠળ કરવામાં આવેલ જોગવાઈમાંથી કરવાનો રહેશે.

આ હુકમો આ વિભાગની સરખા ક્રમાંકની ફાઈલ પર નાણાં વિભાગની તા.૦૩/૦૪/૨૦૨૫ની નોંધથી મળેલ મંજૂરી



અવ્યય બહાર પાડવામા આવે છે.

ગુજરાતના રાજ્યપાલશ્રીના હુકમથી અને તેમના નામે,

(ધર્મિષ્ઠા વસાવા)

ઉપ સચિવ

સામાજિક ન્યાય અને અધિકારિતા વિભાગ

પ્રતિ,

- Ø માન. મુખ્યમંત્રીશ્રીના સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- Ø માન. મંત્રીશ્રી(સા.ન્યા.)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- Ø માન.રા.ક.મંત્રીશ્રી(સા.ન્યા.)ના અંગત સચિવશ્રી, સ્વર્ણિમ સંકુલ-૧, સચિવાલય, ગાંધીનગર.
- Ø અગ્ર સચિવશ્રીના અંગત સચિવશ્રી, સામાજિક ન્યાય અને અધિકારિતા વિભાગ, સચિવાલય, ગાંધીનગર.
- Ø અગ્ર સચિવશ્રી, નાણાં વિભાગ, સચિવાલય, ગાંધીનગર.
- Ø સચિવશ્રી, માર્ગ અને મકાન વિભાગ, સચિવાલય, ગાંધીનગર.
- Ø નિયામકશ્રી, અનુસૂચિત જાતિ કલ્યાણ, ગાંધીનગર.
- Ø નાણા સલાહકારશ્રી(સા.ન્યા.), સચિવાલય, ગાંધીનગર.
- Ø એકાઉન્ટન્ટ જનરલશ્રી, અમદાવાદ/રાજકોટ.
- Ø પગાર અને હિસાબી અધિકારીશ્રી, ગાંધીનગર.
- Ø તિજોરી અધિકારીશ્રી, ગાંધીનગર.
- Ø નિવાસી ઓડિટ અધિકારીશ્રી, ગાંધીનગર.
- Ø સંબંધિત જિલ્લા નાયબ નિયામકશ્રી(અ.જા.) (નિયામકશ્રી(અ.જા.ક.) મારફત)
- Ø સેક્શન અધિકારીશ્રી(બજેટ), સામાજિક ન્યાય અને અધિકારિતા વિભાગ, સચિવાલય.
- Ø સેક્શન અધિકારીશ્રી(કો.સેલ), સામાજિક ન્યાય અને અધિકારિતા વિભાગ, સચિવાલય તરફ વિભાગની વેબસાઈટ પર મૂકવાની વિનંતીસહ
- Ø સિલેક્ટ ફાઈલ-૨૦૨૫

